

## حضرت علیؑ اور زمین میں گفتگو

ایک روز امام حسین علیہ السلام سوزہ زلزلت پڑھ رہے تھے جب آیت «وَقَالَ الْإِنْسَانُ مَا لَهَا هَ يَوْمَئِذٍ تُحَدِّثُ أَخْبَارَهَا» پر پہنچے تو حضرت علیؑ نے فرمایا کہ وہ انسان جو زمین سے سوال کریگا اور زمین اس سے اپنی خبریں بیان کرے گی، میں ہوں۔

### محبان اہلیت

ایک اور شخص حاضر ہو کر کہنے لگا کہ یا امیر المؤمنینؑ میں آپ کو اور آپ کے فرزندوں کو دوست رکھتا ہوں اور ساتھ ہی اہلیت کے بے شمار فضائل و مناقب بیان کرنے لگا۔ حضرت نے فرمایا کہ اے شخص تو جو کچھ کہ رہا ہے تیرا دل اس کی تصدیق نہیں کرتا ہم اپنے سچے محبوں اور مخلصوں کے آثار و علامات خوب جانتے ہیں۔ پانچ شخص ہمارے خاندان کے کسبی دوست نہیں ہو سکتے۔ ذیوث، محضت، پشت اذان، والد الحرام اور ولد الحیض۔ وہ شخص اس جواب کو سن کر حادیہ کے پاس چلا گیا اور مصفین میں حضرت علیؑ کے خلاف جنگ میں مارا گیا۔

### خلوص و صدق کا امتحان

چند اشخاص حضرت علیؑ کی خدمت میں حاضر ہو کر عرض کیا کہ ہم چاہتے ہیں کہ باقی عمر آپؑ کی خدمت میں بسر کریں اور آپ کے دشمنوں سے لڑیں یہاں تک کہ شہادت کا درجہ پاتیں۔ حضرت نے محسوس کر لیا کہ ان میں خلوص نہیں ہے۔ اس لئے اتمام حجت اور امتحاناً فرمایا کہ اچھا جاؤ اپنے سر منڈا کر آؤ وہ لوگ گئے اور سروں کو صرف اطراف سے منڈا کر دوسرے روز حاضر خدمت ہوئے۔ حضرت نے فرمایا کہ تم لوگ جو کچھ کہتے ہو اس میں صدق و اخلاص نہیں ہے کیونکہ جب تم سر کے چند بال دینا نہیں چاہتے تو سر کیسے دو گئے۔ (۱۱)

### طلحہ و زبیر کے لئے بددعا

طلحہ و زبیر نے حضرت امیرؑ کی بیعت کرنے کے بعد جب دیکھا کہ ان کا مقصد بربت آیا۔ حضرت کی خدمت میں حاضر ہو کر عرض کیا کہ اگر آپؑ اجازت دیں تو ہم مکہ معظمہ جا کر عمرہ بجالائیں۔

حضرت نے فرمایا کہ تم عمرہ کیلئے نہیں جا رہے ہو۔ میں جانتا ہوں کہ تمہارے دل میں کیا خیال ہے۔ میں نے ابتدا ہی میں تم سے بتوا کہا تھا کہ مجھ کو خلافت ظاہری کی مطلق خواہش نہیں جو کچھ میں نے پہلے تین خلفا کیلئے تجویز کی تھی تمہارے لئے ابھی کرتا ہوں مگر تم نے نہ اذیتیں کھائیں کہ لغات کو چھوڑ کر میرے ساتھ رہیں گے اور اپنے قول و عہد پر ثابت قدم رہیں گے۔ آج دوسرا خیال کر کے تم مکر و بے وفائی کر رہے ہو۔ حق تعالیٰ دل کا حال خوب جانتا ہے جہاں چاہو جاؤ کل خدا کو ضرور جواب دینا ہوگا۔ دونوں سر جھکاتے ہوئے مسجد سے اٹھ کر

چلے گئے اور مکہ جا کر حضرت عائشہ کو ہموار کر کے لشکر جمع کیا اور بصرہ کا رخ کیا۔ جب حضرت امیرؓ کے لشکر سے مقابلہ ہوا تو حضرت نے ہاتھ اٹھا کر بددعا کی کہ ”فداؤنذا! طلحہ نے اپنی خواہش سے میری بیعت کر کے بیعت شکنی کی اس کو اس سے زیادہ مہلت نہ دے اور مجھ کو اس کے کید و مکرو سے چھڑا دے اور میرے صلہ کے حق کو پیش نظر نہ رکھا اور مجھ میں اور اہل اسلام میں لڑائی ڈلوائی۔ وہ اپنے ظلم کو جانتا ہے مگر پشیمان نہیں ہوتا۔ فداؤنذا اس کے شر کو مجھ سے دور کر۔“

حضرت کی دعا قبول ہوتی اور دونوں قتل ہو گئے۔ ( ” )

## مجاہد امیر المؤمنینؓ اور میوہ ہائے جنت

مصابیح القلوب میں مرقوم ہے کہ ایک روز حضرت امیر المؤمنینؓ ایک انار کے خشک درخت کے نیچے اپنے اصحاب کی ایک جماعت کے ساتھ بیٹھے تھے۔

آپؓ نے فرمایا کہ جس طرح بنی اسرائیل پر ماندہ نازل ہوا تھا میں بھی تمہیں ایک نشانی دکھاتا ہوں اور درخت کی طرف اشارہ کیا۔ اس کے ساتھ ہی وہ سرسبز اور بار آور ہو گیا۔

آپؓ نے مزید فرمایا کہ ایک آدمی اٹھ کر بسم اللہ کہہ کر انار توڑے۔ حاضرین نے حکم کی تعمیل کی اور بعض نے ہاتھ پھیلا کر انار توڑ لئے اور بعض جس قدر ہاتھ دراز کرتے گئے ڈالی ادبھی ہوتی گئی اور وہ انار توڑنے سکے۔ ان لوگوں نے عرض کیا کہ یا امیر المؤمنینؓ اس کا کیا سبب ہے کہ بعض کے ہاتھ تو انار تک پہنچ گئے اور بعض کے ہاتھ ٹہنی تک بھی نہ پہنچ سکے۔

حضرت نے فرمایا کہ ان اناروں تک صرف ان ہی کے ہاتھ پہنچ سکتے ہیں جو میرے محب ہیں اور ان کے ہاتھ نہیں پہنچ سکتے ہیں جو میرے دشمن ہیں۔ کل قیامت کے روز بھی یہی ہو گا کہ ہمارے دوست بہشتوں میں مرصع تختوں پر تکیہ لگائے بیٹھے ہوں گے اور جب کسی میوے کی خواہش کریں گے۔ درخت خود جھک جائے گا اور میوہ ان کے قریب آ جائے گا اور یہ لوگ میوہ چن لیں گے۔ چنانچہ فدا فرماتا ہے: ”وَذُلِّلَتْ قُطُوفُهَا تَتَدَلَّى“ (میوے اہل بہشت کے لئے جھک جائیں گے) اور دشمن درخت سے اہل بہشت کو مخاطب کر کے کہیں گے کہ ”أَفِيضُوا عَلَيْنَا مِنَ الْمَاءِ أَوْ مِمَّا رَزَقَكُمُ اللَّهُ“

(یعنی بہشت کا پانی یا رزق جو تم کو اللہ نے دیا ہے اس میں سے کچھ ہم کو بھی دے دو) لیکن وہ لوگ جواب میں کہیں گے کہ ”إِنَّ اللَّهَ حَرَّمَ مَعَالِيَ الْكَافِرِينَ“

( ” )

## امیر المومنین کے اقتدارات اور گستاخی کی سزا

آفات المومنین میں مرقوم ہے کہ ایک خارجی اور ایک مومن ایک مقدمہ کے فیصلے کے لئے حضرت امیر المومنین

کی خدمت میں حاضر ہوئے اور حضرت نے مومن کو حق پر پا کر اس کے موافق فیصلہ کیا خارجی نے کہا کہ یا علیؑ آپ نے اس معاملہ میں عدالت سے کام نہیں لیا۔ حضرت امیرؑ نے غضب ناک ہو کر فرمایا بلے دشمن خدا تو مسخ ہو جا۔ اس کے ساتھ ہی وہ کتے کی شکل میں مسخ ہو گیا پھر اپنی صورت حال پر گریہ کرنے لگا۔ حضرت علیؑ کو اس پر رحم آیا اور دعا کی اور وہ پھر اپنی اصلی صورت پر آ گیا۔ حضرت امیرؑ نے فرمایا کہ آصف بن برخیا جو سلیمانؑ کے وصی تھے۔ ایک چشم زدن میں تخت بلقیس لانے پر قادر تھے۔ اچھا یہ بتاؤ کہ خدا کے نزدیک سلیمان زیادہ افضل ہیں یا رسالت مآب حاضرین نے جواب دیا کہ فاطمہ الانبیاء افضل ہیں۔ فرمایا کہ اگر حضرت کے وصی سے ایسا معجزہ ظاہر ہو تو کچھ تعجب کا مقام نہیں۔ انہوں نے عرض کیا کہ یا امیر المومنینؑ آپ کو معادیہ سے جنگ کرنے کی کیا ضرورت تھی۔ اس کو بھی ایک اشارہ میں کتے کی شکل میں کیوں مسخ نہیں کر دیا۔ حضرت نے یہ آیت تلاوت فرمائی ”فلا تعجل علیہم انما نعد بجمعہم اذ یعنی ان لوگوں کے لئے جلدی نہ کرو کیونکہ ہم ان کے لئے عذاب تیار کر رہے ہیں۔ (رکوبہ درسی)

مصباح القلوب میں ہبیرہ بن عبدالرحمن سے منقول ہے کہ میں ایک روز کوثر میں حضرت امیر المومنینؑ کی خدمت میں گیا۔ حضرت نے فرمایا کہ آنکھیں بند کرے میں نے آنکھیں بند کر لیں پھر فرمایا کہ کھول دے۔ جب آنکھیں کھول کر دیکھا تو اپنے کو امیر المومنین سے ہمراہ اپنے مدینہ کے گھر کی چھت پر پایا۔ فرمایا کہ جا اور اپنے اہل دعیال سے مل کر آ۔ چنانچہ میں ان سے مل کر آیا اور پھر حسب الحکم آنکھیں بند کر لیں اور چشم زدن میں ہم کو فرہینج گئے۔

حضرت نے فرمایا کہ ”اے ہبیرہ! لوگ دعویٰ کرتے ہیں کہ جا دوگر عورت ایک رات میں عراق سے ہندوستان جاتی ہے وہ باوجود کفر کے اس بات پر قادر ہے اور ہم ایماندار ہو کر کیا اس پر قادر نہیں ہو سکتے دینیز معلوم ہو کہ آصف بن برخیا کے پاس کتاب خدا سے کچھ جس کی وجہ انہوں نے تخت بلقیس کو شہرِ با سے جو ایک ہینہ کی راہ پر تھا چشم زدن میں حضرت سلیمان کے سامنے پہنچا دیا میں تو خیر المرسلین کا وصی ہوں اور چاروں کتابوں کا عالم میں کس طرح اپنی خواہش پورا کرنے پر قادر نہیں ہو سکتا۔ (رکوبہ درسی)

شام کو جاتے ہوئے جب حضرت امیر المومنین سرزمین کر بلا پہنچے تو دیبائے فرات کے کنارے چند ٹھنڈے درخت دیکھ کر آپ

## واقعہ کر بلا کا خواب

کا دنگ متغیر ہو گیا اور آپ نے فرمایا کہ اے ابن عباس! جانتے ہو کہ یہ کون سی جگہ ہے رخص کیا کہ میں نہیں جانتا۔ فرمایا کہ اگر تم جانتے تو تم بھی اس طرح رو تے جس طرح میں گریہ کر رہا ہوں اور حضرت اس قدر روئے کہ آپ کی ریش

اقدمس انسوؤں سے تر ہو گئی اور ایک آہ پر درد کے بعد فرمایا کہ مجھ کو آل ابوسفیان سے کیا واسطہ۔ پھر امام حسینؑ کو بلا کر فرمایا کہ اے ہجر گوشہ رسول و نور دیدہ بتول۔ بلاؤں اور مصیبتوں پر صبر کرنا جو مصائب آج تمہارا باپ آل ابوسفیان سے دیکھ رہا ہے کل تم بھی ان کے ہاتھ سے دیکھو گے۔

پھر گھوڑے پر سوار ہو کر تھوڑی دیر تک زمین کر بلا پر اس طرح چکر لگایا کہ جیسے کوئی گم شدہ چیز ڈھونڈی جاتی ہے اس کے بعد دو رکعت نماز ادا کی اور تکبیر پر سر رکھ کر سو گئے تھوڑی ہی دیر کے بعد نہایت بیقرااری سے اٹھے اور ابن عباس کو بلا کر فرمایا کہ اے بھائی میں نے ابھی ایک عجیب خواب دیکھا ہے کہ مروان سفید رو کی ایک جماعت ہے کہ تلواریں حائل کئے اور سفید علم ہاتھوں میں لئے آسمان سے اتری اور اس زمین کے گرد ایک خط کھینچا اور ان درختوں نے اپنی شاخیں زمین پر ماریں اور تازہ خون کی ایک ندی جاری ہو گئی اور میرا فرزند حسینؑ اس خون کی ندی میں ہاتھ پاؤں مار رہا ہے اور کوئی شخص اس کی فریاد کو نہیں پہنچتا۔

وہ مدد طلب کر رہا ہے مگر کوئی اس کی مدد نہیں کرتا۔ ان مردوں نے کہا کہ اے فرزند مصطفیٰ و مرتضیٰ صبر کر۔ اور جان لو کہ تم بدترین مخلوق کے ہاتھ سے شہید ہو گے۔ بہشت و رضوان تمہارے دیدار کے مشتاق ہیں۔ پھر مجھے تعزیت دیتے ہوئے کہا کہ اے ابو الحسن خداوند تعالیٰ قیامت کے روز حسینؑ کے دیدار سے تمہاری آنکھوں کو منور کرے گا۔

اے ابن عباس! خدا کی قسم جس کے قبضہ قدرت میں علیؑ کی جان ہے مجزہ صادقؑ نے مجھ سے ارشاد فرمایا تھا کہ اہل بغادت کی جنگ پر جاتے وقت تم ارض کر بلا پر ایک ایسا خواب دیکھو گے۔ اے ابن عباس! اس زمین کو کر بلا کہتے ہیں۔ میرے حبیبؑ اس کے شیعوں اور فاطمہؑ کی اولاد میں سے ایک جماعت کو یہاں قتل کریں گے۔ اس سرزمین سے قیامت کے روز ایک جماعت کو اٹھائیں گے جو بغیر حساب و کتاب کے جنت میں جائے گی اے ابن عباس! آذاس زمین کے گرد پھر یہاں مکن ہے ہرنوں کی آرام گاہ مل جائے۔ پس حضرت ہرنوں کی آرام گاہ پہنچے وہاں چند مینگنیاں زعفرانی رنگ کی تھیں جن سے مشک کی خوشبو آ رہی تھی۔ فرمایا کہ اے ابن عباس جب عیسیٰؑ اپنے حواریوں کے یہاں سے گذر رہے تھے تو کچھ مینگنیاں اٹھا کر سونگھیں اور بہت روئے۔ حواریوں نے پوچھا کہ یا راجح اللہ مینگنیوں کو سونگھنے اور رونے کا کیا سبب ہے۔ فرمایا کہ خاتم الانبیاءؑ کے فرزند کو یہاں ناحق قتل کریں گے۔ یہ مینگنیاں اس لئے خوشبودار ہیں کہ ہرنوں نے اس سرزمین کی گھاس چری ہے۔ اس کے بعد حضرت نے دیر تک گریہ فرمایا اور آٹھ رکعت نماز ادا کی اور امام حسینؑ سے فرمایا کہ اے فرزند صبر میں ثابت قدم رہنا۔ رنج و دبا دستان خدا کا حصہ ہے۔ دینار رنج و مصیبت کا مقام ہے۔ یہاں کا رنج بہت جلد گذر جاتا ہے۔

پھر آسمان کی طرف دونوں ہاتھ بلند کر کے بد دعا فرمائی کہ خداوند امیرے فرزندوں کے قاتلوں کی عمروں سے

برکتیں اٹھائے اور ان کو بے یار و مددگار مغلوب کر۔ اور کچھ میتگنیاں ابن عباس کو دے کر فرمایا کہ جب ان کا رنگ تبدیل ہو کر خون کا رنگ ہو جائے تو مجھ کو میرا حسین شہید ہو گیا۔

(کو کبے در کے بے)

**دنیا اور حضرت علیؑ** تفسیر حافلی، ہدایت السعداء اور ذخیرۃ الملوک میں لکھا ہے کہ ایک مرتبہ جمعہ کے روز حضرت امیرؑ منبر پر خطبہ فرما رہے تھے جب کہ ایک پرانا لباس جس میں بہت سے پیوند تھے آپ کے زیب تن تھا۔ عبداللہ ابن عباس کے دل میں خیال گذرا کہ یہ حالت امیر المؤمنین کے شان و شان اور سزا دار نہیں اس کے ساتھ ہی حضرت نے فرمایا کہ ” میں نے اس قدر پیوند پر پیوند لگائے ہیں کہ اب پیوند لگانے والے سے حیا آنے لگی ہے۔ علیؑ کو دنیا کی زینت و اکرائش سے کیا سروکار جس کا پھول کانٹا اور جس کا شہد زہر ہے میں کیونکر اس لذت سے خوش ہو سکتا ہوں جو تھوڑی دیر میں فنا ہونے والی ہے اور میں کس طرح پیٹ بھر کھا سکتا ہوں جب کہ ملک حجاز میں بہت سے پیٹ خالی اور بھوکے ہیں اور بھوک کی شدت سے میناب ہیں میں کس طرح اس بات سے خوش ہوں کہ لوگ مجھ کو امیر المؤمنین کہیں اور مسلمان اپنا مقتدا اور پیشوا جانیں اور میں سختیوں اور مشکلوں میں ان کا شریک نہ رہوں اور بھوک و تنگی معاش و احتیاج میں ان کے ساتھ موافقت نہ کروں۔“

راوی بیان کرتا ہے کہ ان کلمات کے سننے سے سامعین پر رقت طاری ہوئی اور زار زار رونے لگے۔

(کو کبے در کے)

**حضرت امیر المؤمنین اور حضرت عقیل** صیب السیر جلد اول میں مرقوم ہے کہ حضرت عقیل کو بیت المال سے روزانہ دو درہم وظیفہ ملتا تھا جس سے آپ کے ادقات تنگی سے بسر ہوتے تھے اس لئے آپ نے ایک مرتبہ حضرت امیر المؤمنین علیہ السلام سے عرض کیا کہ وظیفہ میں کچھ اضافہ کریں مگر حضرت نے نہ مانا۔ اس کے بعد ایک مرتبہ حضرت عقیل نے حضرت امیر المؤمنین کو رات کے کھانے کی دعوت دی اور اثنائے گفتگو میں پھر اپنی نقلسی کا اظہار کیا اور دوطیفہ میں زیادتی کی خواہش کی۔ حضرت نے پوچھا کہ یہ ضیافت کا انتظام کس طرح ہو عرض کیا کہ کئی روز سے روزانہ نصف درہم بچا کر اس دعوت پر صرف کیا فرمایا کہ جب تم کو ڈیڑھ درہم کافی ہو سکتا ہے تو پھر کیوں زیادتی کی خواہش کرتے ہو۔ عقیل نے پھر اصرار کیا تو حضرت نے شمع ان کے ہاتھ کے اس قدر قریب کی کہ ہاتھ جلنے لگے عقیل نے عرض کیا کہ اے بھائی میرا ہاتھ کیوں جلانا چاہتے ہو۔ فرمایا کہ اے عقیل جب تم اس آگ کو برداشت نہیں کر سکتے تو اس بات کو کیونکر جائز رکھتے ہو کہ میں اہل اسلام کے حقوق میں سے تمہارے حصہ سے زیادہ تم کو دے کر آتش آخرت کا سزا دار بنوں عقیل اس بات کو سمجھ نہ سکے اور رنجیدہ ہو کر معادیہ کے پاس چلے گئے جس سے امیر المؤمنین بہت آزرده خاطر ہوئے معادیہ نے ان کی خاطر تو اوضاع میں کوئی دقیقہ اٹھانہ رکھا آخر کار ایک

روز یہ درخواست کی کہ مہتر پر جا کر امیر المومنین اور سبطین کو برا کہیں۔ عقیل نے انکار کیا اور وہاں سے واپس ہو کر حضرت امیر المومنین کی خدمت میں حاضر ہو کر توبہ کر لی۔

(کوکبے در سے)

**مزاج لطیف**  
ایک روز رسالت مآبؐ اپنے چند اصحاب اور حضرت علیؑ کے ہمراہ کھجور اس طرح تبادل فرما رہے تھے کہ درمیان میں کھجور رکھے ہوئے تھے اور اس کے اطراف رسول خداؐ، حضرت علیؑ اور چند اصحاب بیٹھے تھے۔ ہر شخص کھجور کھا کر اس کی گٹھلیاں اپنے سامنے جمع کرتا تھا تاکہ بعد میں پھینک دے مگر رسول خداؐ اپنی گٹھلیاں حضرت علیؑ کے سامنے رکھتے گئے۔ جب کھجور ختم ہو گئے تو رسول خداؐ نے فرمایا کہ ذرا دیکھو تو کہ کس کے سامنے زیادہ گٹھلیاں ہیں کس نے سب سے زیادہ خرے کھائے، حضرت علیؑ نے فرمایا کہ تیرا تو ان پر ہے جنہوں نے خرے سے گٹھلیوں کھائے۔

(کوکبے در سے)

**ایک اور مزاج**  
ایک روز حضرت ابو بکرؓ و عمرؓ حضرت علیؑ کے ہمراہ اس طرح پیادہ چل رہے تھے کہ حضرت علیؑ درمیان میں تھے اور دونوں اصحاب دو بازو تھے چونکہ دونوں اصحاب بہ نسبت حضرت علیؑ کے طویل قامت تھے حضرت علیؑ سے کہتے گئے یا علیؑ انت بیننا کانون فی لنا یعنی یا علیؑ! آپ ہمارے درمیان ایسے ہیں جیسے ”لنا“ میں نون۔ حضرت نے فرمایا ”لا انا بینكما لکنتما لا“ یعنی اگر میں تمہارے درمیان نہ رہوں تو تم ”لا“ ہو جاؤ گے یعنی ننا ہو جاؤ گے۔

**چار اصول صحت**  
حضرت امیرؓ نے امام حسنؑ سے فرمایا کہ یا حسن! علمک اربع خصال تستغنی بہا عن الطب۔ قال بللی یا ابی قال لا تجلس علی الطعام الا وانبت جایح “ ولا تقدم عن الطعام الا وتشتہیہ وجود المضغ واذا اتمت فاعرضی نفسک علی الخلاء اذا استعملت هذا استغیت عن الطب ترجمہ : اے حسن! کیا میں تمہیں وہ چار خصائل بتاؤں جو تمہیں طبیی سے مستغنی کر دیں، امام حسنؑ نے کہا کہ ہاں بایا فرمائیے۔ فرمایا جب تک بھوک نہ لگے کھانے مت بیٹھو اور جب تک اشتہا باقی ہے دستر خوان سے نہ اٹھو۔ کھانا خوب چبا کر کھاؤ۔ اور جب کھا چکو کچھ آرام لے اور جب تم اس پر عمل کر دو گے طب سے مستغنی ہو جاؤ گے۔

(تمت)

منہج الاسرار جلد دوم و سوم  
کے

ملنے کا پتہ  
محمد بشارت علی

نمبر مکان A-48 بہار سوسائٹی عقب شہید ملت روڈ  
کراچی

مولوی سید رضا آقا صاحب قبلہ 761 - 2 - 22  
بازار ٹورالامرا حیدر آباد 500024

مولوی سید تقی حسن صاحب قبلہ و فاضل 325 - 8 - 22  
دارالشفاء - حیدر آباد

محمد احمد علی صاحب نمبر مکان ۲۴۵  
نصیر آباد فیڈرل بی ایریا - کراچی